

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀವಾದಿರಾಜಯತಿ ಕೃತಂ
|| ಶ್ರೀ ಹಯವದನಾಷ್ಟಕಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕನ್

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀ ಹಯವದನಾಷ್ಟಕಂ ॥

ದಾಸಸ್ಯ ಮೇ ಶಿರಸಿ ಹಸ್ತಸಹಸ್ರಪತ್ರಂ
ಶ್ರೀಶಾರ್ಪಯಾಶು ವರದೇಶ್ವರ ವಾಜಿವಕ್ತ್ರ |
ವ್ಯಾಸಾದಿಮೂರ್ತಿಶತಶೋಭಿತ ಮೇ ಪ್ರಸೀದ
ಪಾಶಂ ವಿಖಂಡಯ ಭವಾಭಿಧಮಂಬುಜಾಕ್ಷ || ೧ ||

ದಾಸಸ್ಯ ಮೇ ಶಿರಸಿ ಪಾದಲಸತ್ನರೋಜಂ
ಶ್ರೀಶಾರ್ಪಯಾಶು ನಿಜಭೂಷಣಭೂಷಣಂ ತೇ |
ಆಶಾಂ ವಿನಾಶಯ ಭವತ್ಸ್ಮರಣಪ್ರತಿಪಾಫ
ದೋಷಾಂಶ್ಚ ದೂರಯ ಭವಾವ್ಯಯ ಮೇಽಂತರಂಗೇ || ೨ ||

ಸಂಸಾರದಾವಶಿಖಿಯಾ ಪರಿತಪ್ಯಮಾನಃ
ಸಂಸೇವಕಸ್ತವ ತುರಂಗಮತುಂಗವಕ್ತ್ರ |
ಸಂಶುದ್ಧಮಧ್ವಹೃದಯಾಂಬುಜರಾಜಹಂಸ
ಕಂ ಸಾಧಯಾಮಿ ಶರಣಂ ವರದಂ ವಿನಾ ತ್ವಂ || ೩ ||

ಪಂಚಾತ್ಮಕ ಶ್ರುತಿನಿಗೂಹಕದಾನವೇಂದ್ರ
ಪಂಚತ್ವದಾಯಕ ರಮಾಂಚಿತಪಾದಪದ್ಮ |
ಸಿಂಚ ತ್ವದಂಗಪರಿಪಾವಿತಪಾಪಭೇದ
ಚುಂಚ್ಚಂಘ್ರಿಪದ್ಮಪರಿಲಂಬಿಸುಧಾಪ್ರವಾಹೈಃ || ೪ ||

ಸೋಽಹಂ ವ್ಯಣೋಮಿ ತವ ಪಾದದಿನೇಶಸೇವಾಂ
ಮೋಹಾಂಧಕಾರನಿಕರಕ್ಷಯದಾಂ ವಿನಾಽನ್ಯತ್ |
ವ್ರೂಹಂ ಸತಾಂ ಸಮವಲಂಬ್ಯ ಭವಚ್ಚರಿತ್ರ
ವ್ಯಾಹಾರತ್ಯಪ್ತಕರಣಂ ಕುರು ಕಿಂ ಬಹೂಕ್ತ್ಯಾ || ೫ ||

ಕಿಂ ಬಂಧನೈಃ ಕಥಯ ಬಂಧುಜನೈರ್ಮುರಾರೇ
ಕಿಂ ಭಾರಭೂತಕಟಕಾದಿವಿಭೂಷಣೈರ್ವಾ |
ಅಂಭಸ್ಸುಮಗ್ನಕರಣಸ್ಯ ಭವಾಂಬುರಾಶೇಃ
ಕಿಂ ಭಂಗಶೀಲಧನಭೂಭವನಾದ್ಯುಪಾಯೈಃ || ೬ ||

ಉತ್ಪುಲ್ಲಪದ್ಮದಳನೇತ್ರ ತುರಂಗವಕ್ತ್ರ
ರತ್ನೌಘಚಿತ್ರತಿಲಕಾರುಣಮಂಜುಲೋಷ್ಠ |
ವಿಸ್ತೀರ್ಣವಕ್ಷಸಿ ವಿರಾಜಿತಭೂರಿಹಾರ
ವೃತ್ತಾತಿದೀರ್ಘಕರಕಂಜ ಕೃತಾಖಿಲಾರ್ಥ || ೭ ||

ಲಕ್ಷ್ಮೀನಿವಾಸ ತನುಕೋಮಲಮಂಜುಮಧ್ಯ
ಲಕ್ಷ್ಯತ್ರಿವಲ್ಯುದರನಾಭಿಲಸತ್ಸರೋಜ |
ರತ್ನಾಗ್ರ್ಯಮೇಖಲರಣಚ್ಚರಣಾಬ್ಜಭೂಷ
ಭೃತ್ಯಂ ವಿಲೋಕಯ ದಯಾದ್ರದೃಶಾನ್ವಹಂ ಮಾಂ || ೮ ||

ಇತ್ಯಷ್ಟಕೇನ ಹಯಕಂಧರಮಿಂದಿರೇಶಂ
ರಕ್ತಾತ್ಮಪಾದತಲರಂಜಿತದಿಕ್ಪದೇಶಂ |
ತತ್ಪಾದಪದ್ಮಕೃತಮಾನಸವಾದಿರಾಜ
ಪ್ರೋಕ್ತೇನ ಯೋಽರ್ಚಯತಿ ತಸ್ಯ ಭವೇತ್ ಪ್ರಿಯೋಽಸೌ || ೯ ||

|| ಇತಿ ಶ್ರೀ ಹಯವದನಾಷ್ಟಕಂ ಸಂಪೂರ್ಣಂ ||